

॥ಶ್ರೀ॥

ಶ್ರೀವಿಶ್ವೋತ್ತಮತೀರ್ಥಸ್ತುತಿಕುಸುಮಾಂಜಲಿ:

ಸ್ತೋತಾ : ಆನಂದತೀರ್ಥಾಚಾರ್ಯಃ (ಆತ್ಮಕೂರು)

1. ಶ್ರೀಮದಾನಂದತೀರ್ಥಶ್ರೀವಾದಿರಾಜಹೃದಬ್ಜಗಃ |
ಇಂದಿರಾರಾಧ್ಯಪಾದಾಬ್ಜಃ ಪ್ರೀಯತಾಂ ಶ್ರೀಹಯಾನನಃ ||
2. ಸಂಸಾರೋದನ್ವದುತ್ತಾರಯಾನಪಾತ್ರಂ ಗುರೂರಸಮ್ |
ಶ್ರೀವಿಶ್ವೋತ್ತಮಯೋಗೀಂದ್ರಃ ಸ್ವರ್ಣವರ್ಣಃ ಪುನಾತು ಮಾಮ್ ||
3. ಸ್ವಪ್ನಶಬ್ದೋದಿತಶ್ರೀಮದ್ವಾದಿರಾಜಮಠಾಧಿಪಃ |
ಶ್ರೀಮಾನ್ ವಿಶ್ವೋತ್ತಮಾರ್ಯೋ ಮೇ ಸಂತಾಪಾನ್ ಹಂತು ಸಂತತಮ್ |
4. ವಿಶ್ವಾಧೀಶಕರಾಬ್ಜೋತ್ಥವಿಶ್ವೇಂದ್ರವರಪುತ್ರಕಮ್ |
ವಿಶ್ವೋತ್ತಮಗುರುಂ ವಂದೇ ಸದಾ ಸೌಭಾಗ್ಯಭಾಗ್ಯದಮ್ ||
5. ಮಧ್ವಶಾಸ್ತ್ರಮಹಾಂಭೋಧಿಪಾರೋತ್ತೀರ್ಣಧಿಯೋ ವಿದಃ |
ಪ್ರಣೌಮಿ ವೈಷ್ಣವಾನ್ ನಿತ್ಯಂ ವಿಶ್ವೋತ್ತಮಗುರೂನ್ ಯತೀನ್ ||
6. ರಮಾತ್ರವಿಕ್ರಮಕೃಷ್ಣಹಯಗ್ರೀವಪ್ರಸಾದತಃ |
ಶ್ರೀಮಾನ್ ವಿಶ್ವೋತ್ತಮಾರ್ಯೋಽಸೌ ಪಾಯಾತ್ ಸ ಶರದಃಶತಮ್ ||
7. ಭೂವರಾಹಕೃಪಾಪಾತ್ರಂ ಸರ್ವಸಂಪತ್ಪ್ರದಾಯಕಮ್ |
ಶ್ರೀವಿಶ್ವೋತ್ತಮಯೋಗೀಂದ್ರಂ ಪ್ರಣೌಮಿ ಮಧ್ವಕಿಂಕರಮ್ ||
8. ಶ್ರೀವಿಟ್ಠಲವ್ಯಾಸಮುಷ್ಠಿಕೃಷ್ಣಪೂಜಾಧುರಂಧರಮ್ |
ತಂ ಬುಧಾನವರಂ ವಂದೇ ವಿಶ್ವೋತ್ತಮ ಯತೀಶ್ವರಮ್ ||
9. ಸರ್ವವೇದಾರ್ಥತತ್ತ್ವಜ್ಞಃ ಶಿಷ್ಯೋ ವಿಶ್ವೋತ್ತಮೋ ಮಹಾನ್ |
ಶ್ರೀಮದ್ಭವಾದಿರಾಜೇಂದ್ರಸಮಪೂಜಾರತೋಽವತಾತ್ ||
10. ಯೋಽಶುಭಾನಿ ನಿರಾಚಕ್ಷೇ ತನೋತಿ ಶುಭಸಂತತಿಮ್ |

ಬ್ರಹ್ಮತರ್ಕಾಧ್ಯಗೋ ಧನ್ಯಃ ಸ ಶ್ರೀವಿಶ್ವೋತ್ತಮೋಽವತಾತ್ ||

11. ತತ್ತಪ್ತಕಾಶಿಕಾನ್ಯಾಯಸುಧಾವಾದಾವಲೀಪ್ತಥಾ |
ಬೋಧಯನ್ ವ್ಯಾಸರಾಜೀಯಗ್ರಂಥಾನ್ ವಿಶ್ವೋತ್ತಮೋಽವತಾತ್ ||
12. ಪಂಚವೃಂದಾವನಾಖ್ಯಾನಸೇವೋತ್ಕಃ ಪ್ರಗುಣೋಜ್ಜ್ವಲಃ |
ಶ್ರೀವಿಶ್ವೋತ್ತಮಯೋಗೀಂದ್ರೋ ದೀನಂ ದೂನಂ ಪುನಾತು ಮಾಮ್ ||
13. ಅಸಮಾಸಮಸಮಾಜ್ಞಪ್ತಃ ಸ್ವರ್ಣವರ್ಣಃ ಸುಧೀಃ ಪ್ರಧೀಃ |
ಸ್ವಾಪ್ನವೃಂದಾವನಾಖ್ಯಾನಭವನಂ ನಿರ್ಮಮೇ ಸ್ಫುಟಮ್ ||
14. ಭಾಸ್ವದ್ವ್ಯಶಿಲಾಜಾಲೇ ಸ್ವರ್ಣವರ್ಣಾಕ್ಷರೋಜ್ಜ್ವಲಮ್ |
ಆಖ್ಯಾನಂ ಲೇಖಯಾಮಾಸ ಯೋಽಸೌ ವಿಶ್ವೋತ್ತಮೋಽವತಾತ್ ||
(ಯುಗ್ಮಮ್)
15. ಆಖ್ಯಾನಗತಮಂತ್ರಾನ್ ಯಃ ಸ್ವರ್ಣವರ್ಣೈರ್ವ್ಯಲೇಖಯತ್ |
ನವ್ಯೋ ವೃಂದಾವನಾಚಾರ್ಯಃ ಸ ಶ್ರೀವಿಶ್ವೋತ್ತಮೋಽವತಾತ್ ||
16. ತೀರ್ಥಪ್ರಬಂಧಗಾನ್ ಶ್ಲೋಕಾನ್ ಬದರೀಹರಿಸನ್ನಿಧೌ |
ಸಮರ್ಪ್ಯ ಧನ್ಯತಾಂ ಪ್ರಾಪ್ತಃ ಸ ಶ್ರೀವಿಶ್ವೋತ್ತಮೋಽವತಾತ್ ||
17. ವಿಶ್ವೋತ್ತಮೋ ಹಯಗ್ರೀವಮೃತ್ತಿಕಾಭೂಷಿತಾಲಿಕಃ |
ಜಗದ್ವಂದ್ಯಪದದ್ವಂದ್ವೋ ವೈಷ್ಣವಾಗ್ರೇಸರೋಽವತಾತ್ ||
18. ಪಾಪೌಘಧ್ವಾಂತವಿಧ್ವಂಸಭಾಸ್ಕರಾಯಿತವಿಗ್ರಹಮ್ |
ಭೂತರಾಜಪ್ರಿಯಂ ವಂದೇ ವಿಶ್ವೋತ್ತಮಮಹಾಗುರುಮ್ ||
19. ಸಮಸ್ತವಿಪದುಚ್ಛೇದಂ ಪ್ರಾಣದಾನಚಣಂ ಗುರುಮ್ |
ಶ್ರೀಮದ್ವಿಶ್ವೋತ್ತಮಂ ವಂದೇ ವಿನಯಾದರಮೇದುರಃ ||
20. ಅಜ್ಞಾನನಿದ್ರಾವಿದ್ರಾಣಸುಪ್ರಭಾತಪ್ರಭಾಕರಾನ್ |
ವಿಶ್ವೋತ್ತಮಗುರೂನ್ ವಂದೇ ಸರ್ವದಾ ಧೀಶುದ್ಧಯೇ ||
21. ಸ್ವಭಕ್ತೋದ್ಧಾರಕಂ ನಿತ್ಯಂ ಫಲಮಂತ್ರಾಕ್ಷತಪ್ರದಮ್ |

- ಹಯಾಸ್ಯಾಂಕೇ ಸಮಾಸೀನಂ ವಿಶ್ವೋತ್ತಮಮುಪಾಸ್ಮಹೇ ||
22. ಸರ್ವತಂತ್ರಸ್ವತಂತ್ರೋಽಸೌ ವಿಶ್ವೋತ್ತಮಮಹಾಮುನಿಃ |
ಯತ್ಪಾದಜಲಸಂಸ್ಪರ್ಶಾನ್ಮಂದೋ ವಾಚಸ್ಪತೀಯತಿ ||
23. ವಿಸ್ಮೃತಾಯಾ ಧರ್ಮರೀತೇರುದ್ಧರ್ತಾರಂ ಪುನಃ ಪುನಃ |
ಅಪಮೃತ್ಯುಹರಂ ವಂದೇ ವಿಶ್ವೋತ್ತಮಮುನೀಶ್ವರಮ್ ||
24. ಪಂಚವೃಂದಾವನಾಖ್ಯಾನೇ ಪ್ರಥಿತೋ ಯಃ ಸುರೇಶ್ವರಃ |
ತಸ್ಮೈ ವಿಶ್ವೋತ್ತಮಾರ್ಯಾಯ ನಮೋವಾಕಂ ಪ್ರಶಾಸ್ಮಹೇ ||
25. ಹಯಾಸ್ಯನಾಭಿಪದ್ಮಸ್ಥಂ ಬ್ರಹ್ಮಾಣಮೃಜುಭಿರ್ಯುತಮ್ |
ಯೋಽದ್ರಾಕ್ಷೇದ್ಧದಯಾಕಾಶೇ ಸ ಶ್ರೀವಿಶ್ವೋತ್ತಮೋಽವತಾತ್ ||
26. 'ಯೋಽಜಸ್ಯನಾಭೌ' ಶ್ರುತ್ಯರ್ಥಂ ಸ್ಫುಟಂ ಯೋ ದೃಷ್ಟವಾನ್ ಪುನಃ |
ಸ ಶ್ರೀವಿಶ್ವೋತ್ತಮೋ ಯೋಗೀ ಸ್ವರ್ಣವರ್ಣಃ ಪುನಾತು ಮಾಮ್ ||
27. ಗೋಪೀಚಂದನಪುಂಡ್ರಭೂಷಿತನುಶ್ಚಕ್ರಾದಿಮುದ್ರಾಂಕಿತಃ
ಸ್ವಂಗಾರಾಕ್ಷತಗಂಧಪುಷ್ಪತುಲಸೀನಿರ್ಮಾಲ್ಯಧಾರೀ ಯತೀ |
ಯತ್ಕೀರ್ತಿದ್ರುಹಿಣಾಂಡಭಾಂಡಮಭಿತೋ ವೃತ್ತಾ ಪರಿಭ್ರಾಮ್ಯತಿ,
ಸೋಽಸೌ ಶ್ರೀಗುರುರನ್ವಹಂ ವಿಜಯತೇ ವಿಶ್ವೋತ್ತಮೋ ಮಸ್ಕರೀ ||
28. ಯಸ್ಮಿನ್ ಪ್ರಸಾದಸುಮುಖೇ ವಿಮುಖೀಭವಂತಿ
ವಿಘ್ನಾಃ ಸಮೀಹಿತವಿಧೌ ದುರಿತೈಕನಿಘ್ನಾಃ |
ರಾಕಾಶಶಾಂಕಶತಕೋಟಿವಿಜಿತ್ವರಾಸ್ಯಂ
ವಿಶ್ವೋತ್ತಮಾರ್ಯಾಯತಿನಂ ತಮಿಹ ಸ್ಮರಾಮಿ ||
29. 'ನಮೋ ವಿಶ್ವೋತ್ತಮಾರ್ಯಾಯ ವಿಶ್ವವಿಘ್ನವಿನಾಶಿನೇ' |
ಸರ್ವಮಂತ್ರೇಷ್ಟಯಂ ಮಂತ್ರೋ ನಿತ್ಯಂ ಚಿಂತಾಮಣೀಯತೇ ||
30. ವಿದ್ವದ್ವಂದಶಿರಸ್ಸುಚಂದನರುಚೋ, ನೇತ್ರೇಷು ಮಿಥ್ಯಾದೃಶಾಂ

ಧೂಲೀ ಮುಷ್ಠಿಕಿರೋ, ವಿಪಕ್ಷದಲನಸ್ತಂಭಾಯ ದಂಭೋಲಯಃ |
ಅಸ್ಮನ್ಮಾನಸಸಾರಸಾರಗತಯೋ ಹಂಸಾಃ ಪರಾಗಾಣವಃ
ಶ್ರೀವಿಶ್ವೋತ್ತಮದೇಶಿಕಾಂಘ್ರಿಕಮಲೋದ್ಧೂತಾಃ ಸದಾ ಪಾಂತು ನಃ ||

31. ಶ್ರೀವಾದಿರಾಜಕೃಪಯಾ ಮಹನೀಯರೂಪೋ
ರೂಪಾನುರೂಪಚರಿತಃ ಸುಕೃತಪ್ರಧಾನಃ |
ವಿಶ್ವೋತ್ತಮೋ ಗುರುವರೋ ಯದಜಸ್ರದಾನ-
ನೀರೈರುಪೈತಿ ಮರುಭೂಮಿರನೂಪ ಭಾವಮ್ ||

32. ತ್ವಂ ಮಾತಾಪಿತೌ ತ್ವಮೇವ ಶರಣಂ ಚಿಂತಾಮಣಿಸ್ತ್ವಂ ಗುರೋ
ದೌರ್ಭಾಗ್ಯಂ ಮಮ ಲೋಲವೀತು ಸ ಭವಾನ್ ಶ್ರೇಯಃಶ್ರಿಯಾಮಾಶ್ರಯಃ |
ಸ್ವಾಮಿನ್! ತ್ವದ್ವಪಂಕಯೋನಿಯಮಲೇ ಭೃಂಗಾಯತಾಂ ಮೇ ಮನಃ,
ಭೋ! ವಿಶ್ವೋತ್ತಮ! ತಾಪಮಪ್ರತಿಹತಂ ಲೋಪಂ ನಯ ಶ್ರೀಗುರೋ ||

33. ರಾಮರಾಮೇತಿ ಮಂತ್ರಂ ಯೋ ಜಪನ್ ಸ್ವಚ್ಛಂದಮೃತ್ಯುತಃ |
ದಕ್ಷಿಣಾಕ್ಷಾ ಯೋಗರೂಢಃ ಸ ಶ್ರೀವಿಶ್ವೋತ್ತಮೋಽವತಾತ್ ||

34. ವಿಶ್ವೋತ್ತಮಾರ್ಯಪದಪಂಕಜಸತ್ಪ್ರಸಾದಾದ್
ಆಸಾದಿತಾಖಿಲಸದಾಗಮಸದ್ರಹಸ್ಯಃ |
ಸಿಂಹೋದ್ಧತೋ ನನು ಕುವಾದಿಗಜೇಂದ್ರತತ್ತ್ವ
ಶ್ರೀವಿಶ್ವವಲ್ಲಭ ಇಹ ಪ್ರತಿಭಾತಿ ಲೋಕೇ ||

35. ವಿಶ್ವೋತ್ತಮಗುರುಸ್ತೋತ್ರಂ ಯೇ ಪಠಂತಿ ದಿನೇ ದಿನೇ |
ತೇಷು ಶ್ರೀಮಧ್ವಾಸ್ತ್ರಾರ್ಥಜ್ಞಾನಸಿದ್ಧಿರ್ಭವೇದ್ಭಾವಮ್ ||

36. ಆನಂದತೀರ್ಥಾಚಾರ್ಯೇಣ ರಚಿತಂ ಮಂಗಳಪ್ರದಮ್ |
ವಿಶ್ವೋತ್ತಮಗುರುಸ್ತೋತ್ರಂ ತೃಣೇಥು ಕಲಿಕಿಲ್ಬಿಷಮ್ ||

|| ಶ್ರೀಮಧ್ವವಾದಿರಾಜಾಂತರ್ಗತಅಶ್ವಿನೀಹಯಗ್ರೀವಾರ್ಪಣಮಸ್ತು ||